



## MINUTI

### Laqgħa tal-Kunsill Lokali Hal Kirkop

### L-Għaxar LEGISLATURA

## Laqgħa Nru. 06/2024

**Data tal-laqgħa:** 2 ta' Settembru, 2024

Il-Kunsill Lokali ta' Hal Kirkop iltaqa' fl-Uffiċċju Amministrattiv tiegħu li jinsab fl-indirizz 41, Triq San Benedittu, Hal Kirkop, fil-17.00 ta' filgħaxija.

#### **Preżenti:**

Matthew Agius Zammit	<i>Sindku</i>
Bernice Caruana	<i>Viċi Sindku</i>
Loranna Bonnici	<i>Kunsilliera</i>
Joseph Schembri	<i>Kunsillier</i>
Ritienne Caruana	<i>Kunsilliera</i>

#### **Uffiċjal Preżenti:**

Franklan Debono	<i>Aġent Segretarju Eżekuttiv</i>
-----------------	-----------------------------------

## MINUTI

### 6.1 Qari tal-Ittri tal-Apologiji

- 6.1.1 L-Aġent Segretarju Eżekuttiv qalet li ma kienx hemm ittri ta' apologiji x'jinqraw, minħabba li l-Kunsilliera kollha kienu preżenti għal din il-laqgħa.

### 6.2 Kunsiderazzjoni u Approvazzjoni tal-Minuti Nru. 4

- 6.2.1 Id-Deputat Segretarju Eżekuttiv ressqet il-minuti tal-laqgħa numru 4 li kienu meqjusa moqrija. Wara proposta mis-Sindku Matthew Agius Zammit, li kienet issekondata mill-Viċi Sindku Bernice Caruana, dawn il-minuti kienu approvati u għaddew biex jiġu ffirmati mis-Sindku u mil-Aġent Segretarju Eżekuttiv.
- 6.2.2 Id-Deputat Segretarju Eżekuttiv ressqet il-minuti tal-laqgħa b'urgenza numru 5 li kienu meqjusa moqrija. Wara proposta mis-Sindku Matthew Agius Zammit, li kienet issekondata mill-Viċi Sindku Bernice Caruana, dawn il-minuti kienu approvati u għaddew biex jiġu ffirmati mis-Sindku u mil-Aġent Segretarju Eżekuttiv.

### 6.3 Komunikazzjoni mis-Sindku

- 6.3.1 Is-Sindku Matthew Agius Zammit informa lill-Kunsilliera preżenti li l-Kunsill li rigward it-tibdil tas-sistema tad-dawl f' Misraħ Żerniq, gie diskuss mal-awtoritajiet ikkonċernati u jista' jkun hemm lok fejn din it-tiswija tista' sseħh.
- 6.3.1.1 Il-Kunsill jista jirraporta din il-ħsara taht il-Framework li hareġ md-Dipartiment tat-Trasport, Infrastruttura u xogħlijiet Pubbliċi.
- 6.3.1.2 Is- Sindku zied jgħid li biex jilqgħu l-applikazzjoni trid issir BOQ mingħand 'electrician' biex issir kwantifikazzjoni tal-ispiza, u minn hemm jibda l-proċċess.

- 6.3.2 Is-Sindku Matthew Agius Zammit informa lill-Kunsilliera prezenti dwar agġornament fuq l-applikazzjoni tat- 'Traffic Management Plan'
- 6.3.2.1 Is-Sindku nforma lill-Kunsilliera prezenti li ha ssir laqgħa fl-24 ta' Settembru, fejn huwa personalment ha jattendi u wara jinforma xi jkun intqal waqt il-laqgħa u x'qed joffru b'dan il-pjan.
- 6.3.3 Is-Sindku Matthew Agius Zammit informa lill-Kunsilliera prezenti li l-Kunsill kien irċieva korrisondenza dwar ir- RIGHTS Project Local Children's Council ġewwa Hal Kirkop. Fejn jixtiequ jagħmlu laqgħa biex jiġi diskuss dan il-proġett.
- 6.3.3.1 Is-Sindku ssuggerixxa li tintbagħat imejl u ssir laqgħa biex ikun hemm iktar informazzjoni dwar dan ir-rigward.
- 6.3.4 Is-Sindku Matthew Agius Zammit aġġorna lill-Kunsilliera prezenti dwar il-każ tal- Housing ġewwa BLK H Misraħ iż-Żerniq.
- 6.3.4.1 Is-Sindku qal li wara li kien vverifika mas-Social Housing, ġie infurmat li r-residentui nessew idahlu l-applikazzjoni tagħhom u meta s-sotometewa kien tard, għalhekk ma gietx aċċetata.
- 6.3.4.2 F'dan ir-rigward ha tinbagħat korrisondenza lir-residenti biex jiġi mwassal dan il-kommunikat.
- 6.3.5 Is-Sindku Matthew Agius Zammit informa lill-Kunsilliera prezenti li ż-Zebra Crossing li tinsab fi Triq San Pietru saret applikkazzjoni biex tiġi mreqsa iktar 'l isfel mir-roundabout.
- 6.3.5.1 Is-Sindku kompla jgħid li dan sar 'il għaliex iz-zebra crossing prezenti qiegħda ta' periklu kemm għas-sewwieqa kif ukoll għall-persuni li jkunu qed jaqsmu; għax qiegħda viċin wisq tar-roundabout u meta s-sewwieq idur, isib iz-zebra crossing ma' wiċċu.
- 6.3.5.2 F'dan ir-rigward il-Kunsilliera prezenti qablu kollha li dan għandu jseħħ mill-aktar fis.

- 6.3.6 Is-Sindku Matthew Agius Zammit informa lill-Kunsilliera preżenti li l-Kunsill kien irċieva korrispondenza dwar attivita' ta' Clean Up Day li ħas ssir fis-17 ta' Settembru.
- 6.3.6.1 It-Triq li ntgħazlet biex isir it-tindif fiha hija Triq il-Gudja. Ma dan l-avveniment hemm fondi ta' €1500 li jiġu mogħtija lil-Kunsill f'isem ir-Regjun Punent.
  - 6.3.6.2 B'din l-attivita' ħa jiġ nformati wkoll l-għaqdiet ġewwa Hal-Kirkop.
  - 6.3.6.3 Il-Kunsill qabel ukoll li bil-fondi jkunu jistgħu jinxtraw għodda għall-Kunsill, fosthom 'grass cutter'.
- 6.3.7 Is-Sindku Matthew Agius Zammit informa lill-Kunsilliera preżenti li l-Kunsill irċieva korrispondenza dwar proġett 'Sustainable Bench'. Dan huwa bank li jaħdem bil-panelli solari kif ukoll fih integrat il- WIFI.
- 6.3.7.1 Wara d-diskussjoni l-Kunsill qabel li ssir applikazzjoni għal dan il-proġett u tintbagħat imejl għall-iktar informazzjoni dwar l-affarijiet li jridu jiġu sottomessi għall-applikazzjoni.
- 6.3.8 Is-Sindku Matthew Agius Zammit informa lill-Kunsilliera preżenti dwar komunikazzjoni li tirigwarda għajjnuna finanzjarja li l-Malta Council for Voluntary Sector se tkun qed tagħti lill-għaqdiet volontarji biex jorganizzaw korsijiet tal-Ewwel Għajjnuna.
- 6.3.8.1 Il-membri kollha qablu li jerga' jintbagħat il-kommunikat lil għaqdiet bħala tfakkira.
- 6.3.9 Is-Sindku Matthew Agius Zammit informa lill-Kunsilliera preżenti li sarlu komunikat b' lista tal-'hotspots' u l-allokazzjoni tal-granet tagħhom għal-ispezzjonijiet minn naħa tal-ERA.
- 6.3.9.1 Il-Kunsilliera kollha intataw id-dokument fejn raw il-lista ta' toroq fejn ħa ssir din l-ispezzjoni.
- 6.3.10 Is-Sindku Matthew Agius Zammit informa lill-Kunsilliera preżenti li rċieva komunikat fejn qed tiġi mitluba timtela tabella rigward binjiet li jaqgħu taħt ir-responsabbiltà tal-Kunsilli Reġjonali u dawk Lokali.

- 6.3.10.1 Dan qed jiġi mitlub sabiex dan id-Direttorat ikun f'pożizzjoni aħjar biex jippjana proġetti, skemi, miżuri u dmirijiet oħra ta' xogħol relatat.
- 6.3.10.2 F'dan ir-rigward il-Kunsillera kollha taw lista ta' postijiet varji biex jiġu inklużi u biex tingabar l-informazzjoni kollha meħtieġa.
- 6.3.11 Is-Sindku Matthew Agius Zammit informa lill-Kunsilliera preżenti li l-Kunsill irċieva komunikat fuq stedina biex Hal Kirkop jidhol għall-attivitajiet dwar 'Waste Reduction Week'.
- 6.3.11.1 Il-Kunsillera pproponu li jkun hemm tindif ta' xi akwati tat-toroq; għalkemm fl-istess spajzu ta' ġingħa hemm attivita' oħra rigward skart.
- 6.3.11.2 Il-Kunsillera Lorann Bonnici; issugerit li titkellem mal-iskejjel biex jagħmlu attivitajiet relatti mal- ħela tal-ikel; fosthom li jingħataw riċetti ta' 'Rework Food' fejn jsiru ikliet minn ikel 'leftover' biex ma jkunx hemm ħela.
- 6.3.12 Is-Sindku Matthew Agius Zammit informa lill-Kunsilliera preżenti li l-Kunsill kien irċieva korrispondenza dwar skema li giet offruta rigward skart.
- 6.3.12.1 Is-Sindku zied jgħid Ir-Regjun qed joffri rimborż tal-ispejjeż relatati mas-servizz u l-ġbir tal-iskart waqt festi jew avvenimenti kulturali, meta l-kunsill joffri s-separazzjoni tal-iskart matul l-avveniment. Dan ir-rimborż jiddependi minn kemm il-persentaġġ tal-iskart ikun separat.
- 6.3.12.2 Ir-Regjun qed joffri €3000 għal kull Kunsill Lokali sabiex jintużaw għal tindif li jkun hemm bżonn b'urgenza jew ta' skart goff li jitlob inġenji sabiex jitneħħa.
- 6.3.12.3 Ir-Regjun qed joffri sa massimu ta' €1500 għal kull Kunsill Lokali sabiex jintużaw fuq tabelli li jindikaw l-iskeda tal-ġbir tal-iskart, jew għal tabelli oħra relatati mal-iskart/tindif tal-lokalita'.
- 6.3.13 Is-Sindku Matthew Agius Zammit informa lill-Kunsilliera preżenti li l-Kunsill kien irċieva korrispondenza dwar il-premju anzjanita' attiva.

- 6.3.13.1 Kull kunsilliera ha sezzjoni fejn ha jinnominaw il-persuna li jixtiequ huma. Is-Sindku Matthew Agius Zammit ha l- Premju Innovazzjoni u Teknologija fl-Anzjanità, Il-Kunsillera Ritienne Caruna Premju Anzjanità Sportiva, il-Kunsilliera Loranna Bonnici Premju Volontarjat fl-Anzjanità, u l-Viçi Sindku Bernice Farrugia għall- Premju Solidarjetà Intergenerazzjonali.
- 6.3.14 Is-Sindku Matthew Agius Zammit informa lill-Kunsilliera preżenti li l-Kunsill għandu jibda jaħseb għall-attività tal- 'Gigantic' mil-guranta preżenti.
- 6.3.14.1. Il-Kunsiller Joseph Schembri għamel proposta biex bħalma sar fi snin preċedenti qabel isir laqgħa ma' Clint li huwa l-koordinatur tal-proġett biex b'hekk jati linji gwida fuq l-attività' biex susegwement il-kunsill jiltaqa' u jibda jiddiskuti u jaħdem fuq dawn l-punti.
- 6.3.14.2 Gie deċiż li l-laqgħa tal-Kunsill biex jiddiskutu din l-attività' tkun it-28 ta' Settembru, 2024.
- 6.3.15 Is-Sindku Matthew Agius Zammit informa lill-Kunsilliera preżenti dwar x'inhu jsir rigward l-'Observation Area Project' .
- 6.3.15.1 Is-Sindku zied jgħid li l-Perit ikkonċernat tkellem mal-eks Segreatrju Eżekuttiv ta' Hal-Kirkop Antonia Demicoli rigward il-'Maintenance Cost' mal- MIA biex b'hekk setgħu imexxu bil-proġett.
- 6.3.15.2 Peress li l-'Maintenance Cost' jiġi ffinanzjat, dan kien jidher baxx u kellu jerga' jsir 'review' tiegħu; għalhekk min-naħa tal-Kunsill gie miżjud l-infiq; u bħalissa l-Kunsill qed jistenna r-riżultat ta' dan.

## 6.4 Twegibiet għall-Mistoqsijiet tal-Kunsilliera

- 6.4.1 Il-Viçi Sindku Bernice Caruana staqsiet jekk fi Pjazza Żerniq flok pjanti jistgħux jiġu pjantati hwawar minflok. Is-Sindku qal li dan kien diġa sar, imma li ġara kien li l-pubbliku beda jaqta' hafna u ta' spiss bil-konsegwenza li saret hsara estensiva kemm il-hwawar kif ukoll il-pjanti tal-madwar.

- 6.4.1.1 Il-Viçi Sindku Bernice Caruana ssuġerit li jsir proġett pilota fuq dan ir-rigward; is-Sindku ssuġġerixxa li jista' jsir proġett pilota billi nsaqsu lil Ambjent Malta biex jatu żrieragħ, dawn jiġu pjanati u l-pubbliku jkun jista' jibbenefika minnhom.
- 6.4.2 Il-Kunsilliera Loranna Bonnici qalet li ma kellha xejn x'tikkomunika f'dan l-istadju.
- 6.4.3 Il-Kunsillier Joseph Schembri qal li me kellu xejn x'jikkomunika f'dan ir-rigward.
- 6.4.4 Il-Kunsilliera Ritienne Caruana staqsiet jekk kienetx saret xi haġa rigward it-tabelli tal-qtates fi Triq Danny Cremona.
  - 6.4.4.1 Ġie kkomunikat li giet ordanta tabella u kif jaslu għandhom jitwaħħlu fi Triq Danny Cremona.

## 6.5 Rapport tal-Ilmenti

- 6.5.1 Il-Kunsillier Joseph Schembri lmentat rigward l-isleeping Police li riedu n-nies fir Triq San Pietru quddiem iċ-centru LEAP.
  - 6.5.1.1 Ġie diskuss li darba kienu saru u kienu reġgħu inqalġhu peress li kien hemm bosta tgergir fosthom li kienu baxxi, li jżommu l-ilma u anke ħabba ħsejjes.
  - 6.5.1.2 Il-qbil kien illi sleeping police f'dawk it-toroq u fil-qalba tar-residenti jiġu evitati għax ha jkun hemm bosta lmenti.
- 6.5.2 Is-Sindku Matthew Agius Zammit ressaq ilment li kien hemm fuq bankina fi Triq Nerik Scerri (ħdejn il-ġnien eżatt).
  - 6.5.1.1 Is-Sindku Matthew Agius Zammit qal li fuq dan l-ilemt kien għad fadal isir BOQ mill-Kunsill u din tgħaddi taħt idejn 'Public Works'. Fuq dan kien hemm qbil unanimu.
- 6.5.3 Rigward l-isleeping Police ta' Triq il-Fieres kien hemm petizzjoni u intbagħat kkomunikat diversi drabi lil TM dwar dan ir-rigward, iżda l-Kunsill baqa' mingħajr risposta u ma kien hemm l-ebda kkomunikat lura.

- 6.5.3.1 Il-pass li ha jiehu l-Kunsill huwa li ha stima minghand il-kuntrattur biex jinghata prezz ta' kemm tigi tiswa; li kienet ta' €150 -il metru. Ghalhekk gie deciz li din issir u li tigi sottomessa taht il-fondi tar-regjun.
- 6.5.4 Il-Kunsillera Loranna Bonnici resqet ilment dwar kaz ta' residenti li jghixu gewwa s-Social Housing ta' Triq il-Fieres, fejn xi hadd mir-residenti ghamel katusa ghal-isfel u l-hmieg tal-annimali u kollox qed jigi mitfugh ghand ir-residenti li joqogħdu isfel.
- 6.5.4.1 F'dan ir-rigward il-Kunsill ma tantx jista' jiehu azzjoni. Izda inghata n-numru tas-sanita biex b'hekk dawn ir-residenti jkunu jistghu jagħmlu komunikat magħhom fuq din is-sitwazzjoni u jmexxu fuq hekk.
- 6.5.5 Il-Kunsillera Loranna Bonnici resqet ilment dwar il-binja li ha ssir fi Triq il-Kbira fejn tresqet korrisondenza lill-Awtoritatal-Ipjannar.
- 6.5.5.1 Fejn is-sid ilemta li bhala estetika ha tibqa l-istess u garaxijiet f'dik it-triq diga' hemm.
- 6.5.5.2 Il-Kunsill zid li sar precedent min-naħa tagħhom fuq it-thaffir li ha jkun hemm
- 6.5.5.3 Il-Kunsill ikkoncernat rigward it-thaffir li ha jsir biswit dar antiki; u x'tip ta' ghodda ha tintuza għall-iskavar.
- 6.5.5.4 Il-Kunsill qed jitlob 'method statement' qabel jibda x-xogħol.#
- 6.5.5.5 Bi qbil unanimu il-Kunsill iddecieda li ma jkunx prezenti għal-laqqha tal-Awtorita' tal-Ipjannar.
- 6.5.6 Il-Kunsillier Joseph Schembri lmentta fuq id-dewmien ta' xogħol gewwa l-ispazju miftuh fi Triq Nerik Scerri.
- 6.5.6.1 Is-Sindku Matthew Agius Zammit qal li għandu laqqha ma' 'Project Green' biex jigu diskussi l-pjanti.
- 6.5.6.2 Qed idur ppetiizzjoni il-għaliex ir-residenti jixtiequ spazju ta' parkegg. Li jsir parkegg mal-gnien stess diffiċli biex jigi accetat minn 'Project Green'.
- 6.5.6.3 Ghalhekk hemm l-għazla li dan il-parkegg jista' jsir fuq in-naħa l-oħra tat-triq biex b'hekk ikun separat minn mal-gnien. Jew jigi rtirat metru u nofs ta' hajt u l-karozzi flok jipparkjaw b'mod orrizonatli jipparkjaw b'mod vertikali.

- 6.5.6.4 Il-Kunsiller Joseph Schmebru ura x-xewqa li jara l-petizzjoni; iżda s-Sindku Mathhew Agius Zammit qal li huwa din il-petizzjoni m'għandux, iżda għandu biss komunikat tagħha u li fiha madwar 50 firma.
  - 6.5.6.5 F'dan ir-rigward il-kunsiller Joseph Schembri qal li 50 firma; kkumparat mal- 2500 resident huma ffit u ma jreggux; għax irid ikun hemm 5% tar-residenti mill-petizzjoni biex din tagħmel impatt.
  - 6.5.6.6 Fud dan l-ilment ħa jiġi kkomunikat iktar informazzjoniw ara l-laqgħa li s-Sindku ħa jkollu ma' Project Green.
- 6.5.7 Il-Kunsillera Ritienne Caruana waslet ilmnet ta' residenta anzjana fi Triq il-Kbira; li peress li l-tarf tal-bankina għejja għal-rampa minhabba aċċesibiltà, din mhux qed tkun tista' tnaddaf it-tieqa għax il-bankina tinżel l-isfel u ma tilhaqx.
- 6.5.7.1 F'dan ir-rigward ħa jiġu mistoqsija l-awtoritajiet ikkonċernati biex jiġi mistoqsi jekk il-bankina tistax tiġi livelizzata u ma tibqax għan-niżla.

## 6.6 Social Housing Permess PA 05460/20;

- 6.6.1 F'dan ir-rigward kien hemm permess mit- 2016 għall 45 appartement u 9 garaxxiet.
  - 6.6.1.1 Dan il-permess baqa' jiġi mgedded kull 5 snin; sakemm ħareġ permess għal 90 appartement u 45 garaxx.
  - 6.6.1.2 Meta ra dan il-Kunsill preċedenti aghmel ittra ta' oggezzjoni abazi li dawn l-appaftmenti u l-garaxxijiet kienu ħa joħolqu problema fil-parkegġ ,fis-sistema tad-dranagġ u anke tad-dawl.
  - 6.6.1.3 Il-Kunsill preċedenti fuq dan ir-rigward talab ukoll li jsir 'Social Impact Assessment'
  - 6.6.1.4 L-ittra ta' oggezzjoni saret mil-Perit Tony Bezzina li kellu l-Kunsill dak iż-żmien.
  - 6.6.1.5 Fuq dan il-permess kienu saru xi tibdiliet fl-ammont tal-parkegġ imma r-rakkomandazzjonijiet ma ntlagħhux mil-Awtorita' tal-Ipjannar ; bir-risposta lura kienet li huma mxew mal-linji gwida tagħhom.

- 6.6.2 Fis-16 t' Awwissu, 2024 beda jsir xogħl ta' sbarazar f'din iż-żona. Fejn qamet kommissjoni mir-residenti; sa anke ġew intervistati xi residenti u anke kien hemm artiklu fuq il-gazzetti.
- 6.6.3 Is-Sindku Matthew Agius Zammit qal li kull darba li jiġi mistoqsi dwar il-pożizzjoni tal-Kunsill dejjem jirrispondi li bħala Kunsill qed jiġbor l-informazzjoni kollha neċessarja mingħand l-awtoritajiet ikkonċernati biex b'hekk ikun il-Kunsill ikun jista. jieħu deċiżjoni tiegħu.
- 6.6.4 Is-Sindku Matthew Agius Zammit qal li s-sit ta' Newsbook ikkunattjaw lil Lis-Sur Terence Agius ( Eks Sindku ta' Hal Kirkop) u Newsbook kitbu li l-Kunsill ma ħa l-ebda pożizzjoni. F'dan ir-rigward is-Sur Matthew Agius Zammit ħa jikkuntatja lil Newbsook.

## 6.7 Mozzjoni – Iffriżar tal - Permess PA 05460/20

- 6.7.1 Il-Kunsillera Loranna Bonnici reset mozzjoni li ġiet ssekondata mis-Sindku Matthew Agius Zammit.
- 6.7.2 Il-mozzjoni tirrikjedi ftit żmien qabel jitkompla x-xogħol biex il-kunsill ikun jista' jiddiskuti mal-entitajiet.
- 6.7.3 Il-Kunsillera Loranna Bonnici kompliet tgħid li hemm barra n-nies qed jaraw entitajiet u anke l-pubbliku jtkellmu u jieħdu passi; filwaqt li l-kunsill qed jidher li mhu jagħmel xejn.
- 6.7.4 Il-Kunsillera Loranna Bonnici kompliet tgħid li appartu l-impatt soċjali ta' dan il-proġett ma tridx tintessa s-saħħa u s-sigurta tar-residenti.
- 6.7.5 Il-Kunsillera Loranna Bonnici qed tipproponi li bħala Kunsill tinbagħat ittra lill Housing Authority biex jitwaaqf ix-xogħol u ssir laqgħa fejn ikun hemm reviżjoni tal-applikazzjoni u jaraw x'assessjar hemm bżonn isir.
- 6.7.6 Il-Kunsillera Loranna Bonnici kompliet tgħid li r-residenti mhux qed ikunu jafu x'inhu jsir u qed jinżammu fl-għama u resqet parir li ssir laqgħa pubblika fejn ir-residenti ikollhom xi avukat jew perit li jtihom pariri legali.
- 6.7.7 Fuq dan il-punt il-Kunsillera Ritienne Caruana ma qabltx u qalet qabel hija tiltaqa' u tieħu linji gwidi min-naħa tagħha ma tistax taqbel

mal-mozzjoni. Tal-istess fehma kien il-Kunsiller Joseph Schembri. Il-Viċi Sindku ma kinitx ċara fil-pożizzjoni tagħha.

- 6.7.8 Peress li ma kienx hemm qbil u peress li ma kienx hemm qbil ċar fil-mozzjoni mressqa, skont il-proċedura, trid tissejjaħ laqgħa b'urġenza fejn tiġi diskussa dik il-materja biss, sakemm ma jkunx hemm qbil unanimu fuq il-mozzjoni mressqa.
- 6.7.9 Din il-laqgħa b'urġenza, flimkien mal-mozzjonijiet imressqa fuq l-istess materja, iridu jintbagħtu lis-Segretarju Eżekuttiv sa 5 ijiem qabel ma tissejjaħ il-laqgħa.

## 6.8 Rikjesta ta' Protesta mir-Residenti Kopin;

- 6.8.1 Il-Kunsill irċieva komunikat mir-residenti kif huma inkwetati ferm dwar l-impatt kbir li l-blokka enormi ta' appartamenti li se tinbena fi Triq il-Karwija (u parzjalment fi Triq San Pietru u Triq l-Imdina) se tħalli fuq Hal-Kirkop.
- 6.8.2 Din kiet diġa' saret talba biex issir protesta paċifika imma meta bagħtu l-entitajiet ikkonċernati kienu ingħataw ripsosta biss mil-korp tal-puluzija
- 6.8.3 Għaldaqstant intbagħat komunikat; fejn qed jitolbu laqgħa mal-Kunsill Lokali wiċċ imb wiċċ biex ikunu jistgħu jiddiskutu dan l-iżvilupp, jaqsmu mal-Kunsill uħud mill-opinjonijiet li għandhom fuq l-effett li dal-iżvilupp se jkollu fuqhom bħala residenti u fuq Hal Kirkop, u biex jaġġornawhom xi ftit fuq il-komunikazzjoni li l-Kunsill qed ikolli mal-awtoritajiet f'isem ir-residenti.

## 6.9 Kunsiderazzjoni u Approvazzjoni tal-Iskeda ta' Pagamenti;

- 6.9.1 Il-lista ta' pagamenti Skeda Nru. 153 kif annessa, giet imressqa quddiem il-Kunsill għall-approvazzjoni.
- 6.9.2 Is-Sindku Matthew Agius ressaq mozzjoni biex il-lista ta' pagamenti Skeda Nru. 153 tiġi approvata, liema mozzjoni giet issekondata mill-Kunsillier Joseph Schembru, bi qbil unanimu mill-Kunsilliera kollha preżenti.

#### 4.9 Tmiem tal-laqgħa u data tas-seduta li jmiss

4.9.1 F'dan il-ħin il-Kunsill qabel li jtemm il-laqgħa.

4.9.2 Kien hemm qbil li l-laqgħa li jmiss issir nhar l-Erbgħa, 16 t'Ottubru, 2024 fil-17:00hrs.

4.9.3 Il-laqgħa ntemmet fit-20:00hrs.



Agent Segretarju Eżeutiv

Franklan Debono

**Mozzjoni Ref:** 01/24/10

**Mozzjoni:**

Mozzjoni biex il-lista ta' pagamenti Skeda Nru. 154 tigi approvata.



---

**Proponent**  
Matthew Agius Zammit

---

**Sekondant**  
Joseph Schembri

---

*Waslet għand id-Deputat Segretarju Eżekuttiv*

**Data:** 12 ta' Settembru, 2024



**Franklan Debono**  
**Deputat Segretarju Eżekuttiv**

**Mozzjoni Ref:** 02/24/10

**Mozzjoni:**

Mozzjoni biex jiġu approvati l-minuti tas-seduta 6



**Proponent**  
Matthew Agius Zammit

**Sekondant**  
Loranna Bonnici

*Waslet għand id-Deputat Segretarju Eżekuttiv*

**Data:** 12 ta' Settembru, 2024



Franklan Debono  
**Deputat Segretarju Eżekuttiv**